

करौली-हिंडौन भास्कर

जयपुर, मंगलवार, 28 मार्च, 2023 | 17

राजकीय कॉलेज परिसर में स्वयं सेवकों ने चलाया स्वच्छता अभियान

हिंडौनसिटी। राजकीय महाविद्यालय में एनएसएस की संयुक्त इकाइयों के तत्वाधान में सात दिवसीय विशेष शिविर के अंतर्गत छठवें दिन स्वयंसेवकों ने महाविद्यालय परिसर में सफाई अभियान चलाया। कार्यक्रम अधिकारी उपमा मीणा ने बताया कि एनएसएस की प्रत्येक यूनिट को समूह में विभाजित किया गया तथा महाविद्यालय में गांधी गार्डन में फैली हुई गंदगी, प्लास्टिक, अव्यवस्थित झाड़ी, म एवं घास एवं कंकड़ पत्थरों को एकत्रित कर समतलीकरण का कार्य किया गया। इसके बाद बाल श्रम एक अपराध विषय पर व्याख्यान हुआ। जिसमें बताया गया कि 18 वर्ष से कम आयु के बच्चों से मजदूरी करवाना उनका शोषण करना कानूनन अपराध है। साथ ही स्वयंसेवकों को इकोसिस्टम पर्यावरण विषय



पर भी जागरूक किया गया। कार्यक्रम का संचालन एनएसएस कार्यक्रम अधिकारी डॉ महेश कुमार गर्ग के द्वारा किया गया। इस अवसर पर कन्या महाविद्यालय के प्राचार्य मुकेश कुमार गोयल, डॉक्टर रितेश जैन, डॉ श्रीनिवास गुर्जर, धीरज गोयल, राजकुमारी, गुंजन गोयल, शालिनी गुप्ता, राजू सिंह बेनीवाल, अभिषेक तथा महाविद्यालय के अन्य कर्मचारी उपस्थित रहे।